

شکار پور میں 40 سالہ خاتون کو جرگہ کی جانب سے کاری قرار دیکر قتل کرنے کا نوٹس لیا جائے، الطاف حسین

پاکستان کا آئین و قانون جان و مال اور عزت و آبرو کا تحفظ کا فراہم کرتا ہے

خاتون کے قتل کی واردات میں ملوث درندہ صفت قاتلوں کو پھانسی دی جائے

نام نہاد جرگہ کے فیصلے کا نشانہ بننے والی خاتون کے سوگوار لواحقین سے دلی تعزیت

لندن۔۔۔۔6 مارچ 2012ء

متحدہ قومی موومنٹ کے قائد جناب الطاف حسین نے صوبہ سندھ کے شہر شکار پور میں جرگہ کے فیصلے پر 40 سالہ خاتون کو کاری قرار دیکر قتل کرنے کی سخت ترین الفاظ میں مذمت کی ہے اور مطالبہ کیا ہے کہ خاتون کو کاری قرار دیکر قتل کی سنگین واردات میں ملوث درندہ صفت افراد کو پھانسی دی جائے۔ ایک بیان میں جناب الطاف حسین نے کہا کہ معصوم و بے گناہ عورتوں کو دنی اور کاری جیسی ظالمانہ رسومات کی بھینٹ چڑھا کر قتل کی بڑھتی ہوئی وارداتوں نے دور جہالت کی یاد تازہ کر دی ہے۔ جس کی وجہ سے بے گناہ عورتوں اور معصوم بچیوں کو ان رسومات کے نام پر انتہائی بے دردی سے قتل کیا جا چکا ہے جبکہ قتل کی وارداتوں میں ملوث درندہ صفت سفاک قاتل قانون کی گرفت سے آزاد ہیں۔ انہوں نے کہا کہ عورت بھی اس معاشرے کا حصہ ہے جسے پاکستان کا آئین و قانون جان و مال اور عزت و آبرو کا تحفظ کا فراہم کرتا ہے۔ انہوں نے کہا کہ صوبہ سندھ کے شہر شکار پور میں نام نہاد خود ساختہ جرگہ کی جانب سے 40 سالہ خاتون کو کاری قرار دیکر انتہائی بے دردی سے قتل کا واقعہ قابل مذمت ہے اور قوم کیلئے لمحہ فکریہ ہے جس نے پوری انسانیت کا سر شرم سے جھکا دیا ہے۔ جناب الطاف حسین نے صدر مملکت آصف علی زرداری، وزیراعظم پاکستان سید یوسف رضا گیلانی، وفاقی وزیر داخلہ ڈاکٹر رحمن ملک، وزیر اعلیٰ سندھ سید قائم علی شاہ اور انسانی حقوق کی تمام تنظیموں سے مطالبہ کیا ہے کہ شکار پور میں نام نہاد جرگہ کی جانب سے 40 سالہ خاتون کو کاری قرار دیکر قتل کرنے کا سختی سے نوٹس لیا جائے اور پاکستان کی مظلوم خواتین کو جان و مال، عزت و آبرو کا مکمل تحفظ فراہم کرتے ہوئے قتل کی واردات میں ملوث جرگہ کے افراد کو گرفتار کر کے پھانسی کی سزا دی جائے۔ جناب الطاف حسین نے جرگہ کی جانب سے قتل کا نشانہ بننے والی مقتولہ کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور دعا کی کہ اللہ تعالیٰ مقتولہ کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا فرمائے۔

ایم کیو ایم کے قائد الطاف حسین کی صاحبزادی افضاء الطاف کی دسویں سالگرہ لندن میں منائی گئی

ایم کیو ایم کے انٹرنیشنل سیکریٹریٹ میں سادہ سی تقریب منعقد کی گئی، تقریب میں جناب الطاف حسین کے بڑے بھائی اقبال حسین، دیگر قریبی اہل خانہ،

اراکین رابطہ کمیٹی، انٹرنیشنل سیکریٹریٹ کے کارکنوں اور ان کے اہل خانہ کی شرکت

لندن:۔۔۔6 مارچ 2012ء

متحدہ قومی موومنٹ کے قائد جناب الطاف حسین کی صاحبزادی افضاء الطاف کی دسویں سالگرہ لندن میں منائی گئی۔ اس سلسلے میں ایم کیو ایم کے انٹرنیشنل سیکریٹریٹ میں ایک سادہ سی تقریب منعقد کی گئی جس میں جناب الطاف حسین کے بڑے بھائی جناب اقبال حسین، دیگر قریبی اہل خانہ، ایم کیو ایم کی رابطہ کمیٹی کے اراکین، انٹرنیشنل سیکریٹریٹ میں تنظیمی فرائض انجام دینے والے کارکنوں اور ان کے اہل خانہ نے شرکت کی۔ اس موقع پر افضاء الطاف نے اپنے تایا جناب اقبال حسین کے ہمراہ سالگرہ کا کیک کاٹا تو تمام حاضرین نے سالگرہ کا گیت گایا اور اپنی خوشی کا اظہار کیا۔ تمام حاضرین نے افضاء الطاف کو ان کی دسویں سالگرہ کی مبارکباد پیش کی اور انہیں دعائیں دیں۔ اس موقع پر افضاء الطاف نے تمام بچوں میں تحائف تقسیم کئے۔ تمام حاضرین نے جناب الطاف حسین کے بڑے بھائی جناب اقبال حسین کو بھی ان کی بھتیجی افضاء کی دسویں سالگرہ کی مبارکباد پیش کی۔

رابطہ کمیٹی نے سعید سلیم ایڈووکیٹ اور معزز قبائلی رہنما حاجی نصیر کھوسہ کو ایم کیو ایم ”سینٹرل ایگزیکٹو کونسل“ میں شامل کر لیا

جناب الطاف حسین نے فیصلے کی توثیق کر دی

کوئٹہ۔۔۔6 مارچ 2012ء

متحدہ قومی موومنٹ کے اعلامیہ کے مطابق رابطہ کمیٹی نے ایم کیو ایم کوئٹہ زون کے سابق جوائنٹ انچارج سعید سلیم ایڈووکیٹ اور معزز قبائلی رہنما و ایم کیو ایم کے کارکن حاجی نصیر کھوسہ کو ایم کیو ایم کی ”سینٹرل ایگزیکٹو کونسل“ میں شامل کر لیا ہے۔ یہ اعلان رابطہ کمیٹی کے رکن یوسف شاہوانی نے گزشتہ روز کوئٹہ پریس کلب میں پریس کانفرنس کے دوران کیا۔ ایم کیو ایم کے قائد جناب الطاف حسین نے رابطہ کمیٹی کے فیصلے کی توثیق کر دی ہے۔

## سید سلیم اختر ایڈووکیٹ اور نصیر احمد کھوسہ کو سینٹرل ایگزیکٹو کونسل کا رکن منتخب ہونے پر مبارکباد

کوئٹہ ---6 مارچ، 2012ء

متحدہ قومی موومنٹ کوئٹہ زونل کمیٹی کے انچارج، جوائنٹ انچارج وارا کین کمیٹی نے، ضلعی آرگنائزنگ کمیٹی کوئٹہ، زرغون ٹاؤن، متحدہ لائرنز فورم ولنگ ایڈی کمیٹی، شعبہ خواتین، کشمیر کمیٹی نے ایک مشترکہ پریس ریلیز میں ایم کیو ایم کے سید سلیم اختر ایڈووکیٹ، نصیر احمد کھوسہ کو سینٹرل ایگزیکٹو کونسل کے رکن منتخب ہونے پر مبارکباد پیش کی۔ ایم کیو ایم بلوچستان کے عوام کو حق پرستانہ جدوجہد اور یہاں سے تعلق رکھنے والوں کو مرکز میں ترجیح دے رہے ہیں تاکہ عوام کو خدمت کو موقع مل سکے۔

## ANP سندھ کے رہنما اور صوبائی ترجمان قادر خان اور بی این پی مینگل کے رہنما

پرنس عبدالباقی بلوچ کی ایم کیو ایم میں شمولیت پر مبارکباد

جناب الطاف حسین کے فکر و فلسفہ اور کرپشن سے پاک معاشرے کی کوششوں سے ہر ذی شعور شخص متاثر ہے

کوئٹہ: ---6 مارچ، 2012ء

متحدہ قومی موومنٹ کوئٹہ زون، ضلعی آرگنائزنگ کمیٹی کوئٹہ سٹی، شعبہ خواتین کوئٹہ سٹی، متحدہ لائرنز فورم ولنگ ایڈ کمیٹی نے عوامی نیشنل پارٹی سندھ کے رہنما اور صوبائی ترجمان قادر خان اور بی این پی مینگل کے رہنما پرنس عبدالباقی بلوچ کو ایم کیو ایم میں شمولیت پر مبارکباد دیتے ہوئے کہا کہ قائد تحریک جناب الطاف حسین کے فکر و فلسفہ اور مخلصانہ جدوجہد سے کرپشن سے پاک معاشرے کی تشکیل اور بے روزگاری، انتہا پسندی، مہنگائی کے خاتمے کے خلاف جدوجہد جاری رکھتے ہوئے ایم کیو ایم ایک مکمل قومی جماعت بن چکی ہے اور 98 فیصد مظلوم و محکوم عوام صرف ایم کیو ایم کی طرف تیسرے آپشن کے طور پر دیکھ رہے ہیں۔

## پی آئی اے کراچی شعبہ PEC کے ورکرز کی یونائیٹڈ ورکرز یونین میں شمولیت کا اعلان

یونائیٹڈ بی اے پی آئی اے کے تمام محنت کشوں کیلئے ایک تاریخی چارٹر آف ڈیمانڈ منظور کرائے گی، مرکزی عہدیداران

سی بی اے تمام محنت کشوں کے بلا امتیاز و تفریق مسائل کو ترجیحی بنیاد پر حل کرنے میں اپنا کردار ادا کرے گی

یونائیٹڈ ورکرز یونین کے تحت جنرل ورکرز کا اجلاس میں گفتگو

کراچی: ---6 مارچ، 2012ء

یونائیٹڈ ورکرز یونین کے تحت جنرل ورکرز کا اجلاس منعقد کیا جس میں یونائیٹڈ ورکرز کے عہدیداران اور محنت کشوں نے بڑی تعداد میں شرکت کی۔ اجلاس میں پی آئی اے کراچی شعبہ PEC کے 70 سے زائد محنت کشوں نے یونائیٹڈ ورکرز یونین پر اعتماد کا اظہار کرتے ہوئے اس میں شمولیت کا اعلان کیا ہے۔ اس موقع پر یونائیٹڈ ورکرز یونین کے مرکزی عہدیداران رانا ارشد محمود، شاہد قریشی اور ندیم رضا نے اجلاس کے شرکاء سے گفتگو کرتے ہوئے کہا کہ یونائیٹڈ بی اے پی اے بننے کے بعد ادارے کے تمام محنت کشوں کے بلا امتیاز و تفریق مسائل کو ترجیحی بنیاد پر حل کرنے میں اپنا کردار ادا کرے گی اور پی آئی اے کے تمام محنت کشوں کیلئے ایک تاریخی چارٹر آف ڈیمانڈ منظور کرائے گی جس میں گزشتہ ادوار میں ہونے والی نا انصافیوں اور زیادتیوں کا نہ صرف ازالہ کیا جائے گا بلکہ انکی غضب شدہ تمام مراعات بحال کرائے گی۔ اس موقع پر یونائیٹڈ ورکرز کے مرکزی عہدے داران نے شمولیت اختیار کرنے والے محنت کشوں کو مبارکباد پیش کی اور ان کا شکریہ بھی ادا کیا۔

پنجاب کی مائیں بہنیں بھی قائد تحریک جناب الطاف حسین کی قیادت میں ایم کیو ایم کے پرچم تلے جمع ہو چکی ہیں، شبیر احمد قائم خانی

الطاف حسین نے ہمیشہ فنکاروں کو عزت دی ہے اور ہر مشکل گھڑی میں ساتھ دیا، غلام محی الدین

جناب الطاف حسین نے ہمیشہ دکھی انسانیت کی خدمت کی ہے،

پاکستان فلم انڈسٹری کے معروف اداکار غلام محی الدین کا ایم کیو ایم پنجاب ہاؤس لاہور کا دورہ

لاہور۔۔۔۔۔6 مارچ 2012

پاکستان فلم انڈسٹری کے معروف اداکار غلام محی الدین کا متحدہ قومی موومنٹ پنجاب ہاؤس لاہور کا دورہ ایم کیو ایم صوبائی تنظیمی کمیٹی کے جوائنٹ انچارج و سابق صوبائی وزیر سندھ شبیر احمد قائم خانی سے ملاقات کی۔ اس موقع پر سابق رکن سندھ اسمبلی زاہد قریشی، لاہور زون کے انچارج ملک وسیم کھوکھر، K.K.F کے نگران ڈاکٹر عبدالغفار اور لاہور ڈسٹرکٹ کے انچارج ارشاد الحق نے دیگر ذمہ داران بھی موجود تھے۔ شبیر قائم خانی نے غلام محی الدین کو پنجاب میں ایم کیو ایم کے تنظیمی ڈھانچے کے بارے میں تفصیل سے آگاہ کیا اور لاہور میں ہونے والے خواتین کے جلسے عام کے حوالے سے پنجاب بھر میں جاری سرگرمیوں سے آگاہ کرتے ہوئے بتایا کہ 19 فروری 2012 کو باغ جناح کراچی میں ’بااختیار عورت، مضبوط پاکستان‘ نے کراچی سمیت ملک بھر کی خواتین کو یہ شعور دیا ہے کہ جب تک عورت بااختیار نہیں ہوگی تب تک یہ ملک ترقی کی راہ پر گامزن نہیں ہو سکتا۔ اور لاہور میں ہونے والا خواتین کا جلسہ عام اس بات کو ثابت کر دیا کہ پنجاب کی مائیں بہنیں بھی قائد تحریک جناب الطاف حسین کی قیادت میں ایم کیو ایم کے پرچم تلے جمع ہو چکی ہیں۔ غلام محی الدین نے ایم کیو ایم کے جلسے عام کے شاندار انعقاد پر مبارکباد پیش کرتے ہوئے کہا کہ ایم کیو ایم نے خواتین کا اتنا بڑا جلسہ کر کے واقع ہی تاریخ رقم کی ہے۔ انہوں نے پنجاب خصوصاً لاہور میں ایم کیو ایم کی بڑھتی ہوئی تنظیمی سرگرمیوں کے حوالے سے خوشی کا اظہار کرتے ہوئے نیک تمناؤں کا اظہار کیا۔ انہوں نے کہا کہ الطاف حسین نے ہمیشہ فنکاروں کو عزت دی ہے اور ہر مشکل گھڑی میں فنکاروں کا ساتھ دیتے ہوئے ان کے حقوق کے لئے آواز بلند کی ہے۔ انہوں نے لاہور میں خدمت خلق فاؤنڈیشن کے زیر اہتمام ایبوی لینس سروس اور مختلف اوقات میں لگائے جانے والے فری طبی امدادی کیمپوں پر قائد تحریک جناب الطاف حسین کو خراج تحسین پیش کرتے ہوئے کہا کہ الطاف حسین نے ہمیشہ دکھی انسانیت کی خدمت کی ہے یہی وجہ ہے کہ آج ایم کیو ایم ملک کے کونے کونے میں پھیل چکی ہے۔

ایم کیو ایم کے سوگوار کارکنان سے رابطہ کمیٹی کا اظہار تعزیت

کراچی:۔۔۔6 مارچ، 2012ء

متحدہ قومی موومنٹ کی رابطہ کمیٹی نے ایم کیو ایم کو رنگی سیکٹر یونٹ 75 ایلڈرز ونگ کے کارکن رانا محمد بشیر، گلستان جوہر سیکٹر یونٹ F کے کارکن رانا عابد حسین کی والدہ محترمہ گلبار بانو، اورنگی ٹاؤن سیکٹر یونٹ 124 کے کارکن تیور چاند کے والد محمد منظور، پی آئی بی جہانگیر روڈ سیکٹر یونٹ 57 کے کارکن محمد کامران کے والد محمد مشتاق، بدین زون کے رکن امین عباس کے والد سید شبیر الحسن نقوی اور ایم کیو ایم باغ زون ڈسٹرکٹ حویلی کے انچارج ماجد گیلانی کے والد پرویز محمود گیلانی کے انتقال پر گہرے رنج و غم کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

قائد تحریک الطاف حسین کی صاحبزادی بے بی افضاء الطاف کی دسویں سالگرہ کے موقع پر متحدہ قومی موومنٹ

حیدرآباد زون کے زیر اہتمام زونل آفس پر سالگرہ کی تقریب کا انعقاد کیا گیا۔

حیدرآباد:۔۔۔05 مارچ، 2012ء

قائد تحریک الطاف حسین کی صاحبزادی بے بی افضاء الطاف کی دسویں سالگرہ کے موقع پر متحدہ قومی موومنٹ حیدرآباد زون کے زیر اہتمام زونل آفس پر سالگرہ کی تقریب کا انعقاد کیا گیا۔ سالگرہ کے موقع پر زونل آفس کی عمارت پر چراغاں کیا گیا تھا جبکہ زونل آفس اور پنڈال کو غباروں اور رنگ برنگی جھالروں سے آراستہ کیا گیا تھا۔ جبکہ اسکرین پر قائد تحریک الطاف حسین اور بے بی افضاء کی ایک بڑی پورٹریٹ آویزاں کی گئی تھی۔ تقریب میں متحدہ قومی موومنٹ حیدرآباد کے زونل انچارج محمد شریف و اراکین زونل کمیٹی حق پرست ارکان اسمبلی صلاح الدین، سید طیب حسین اور سید وسیم حسین اور شعبہ خواتین و شعبہ جات کے ذمہ داران و کارکنان اور حق پرست نمائندوں کی فیملیز نے بھی کثیر تعداد میں شرکت کی۔ ایک کی تقریب کے وقت شرکاء کا جوش و خروش قابل دید تھا اور نے انہوں نے بھر پور نعروں اور زبردست تالیوں سے قائد تحریک الطاف حسین اور بے بی افضاء الطاف کو سالگرہ کی مبارکباد پیش کی۔ تقریب میں تمام شرکاء کو یک تقسیم کیا گیا۔

قائد تحریک جناب الطاف حسین کے فکر و فلسفہ اور نظریہ کی بدولت ملک کے مظلوم عوام میں سے تعلیم یافتہ باشعور، ایماندار

لوگوں کو اقتدار کے ایوانوں کا حصہ بننے کا موقع ملا ہے، ایم کیو ایم حیدرآباد زون

حیدرآباد۔۔۔ 06 مارچ 2012

متحدہ قومی موومنٹ حیدرآباد زون کے زونل انچارج محمد شریف اور اراکین زونل کمیٹی نے کہا ہے کہ ایم کیو ایم ملک کی بقاء و سلامتی اور مظلوم و محکوم عوام کے جائز حقوق کے حصول کیلئے جدوجہد کر رہی ہے اس ملک میں رائج فرسودہ نظام کی بدولت مظلوم عوام میں احساس محرومیوں نے جنم لیا۔ اپنے مشترکہ بیان میں انہوں نے کہا ہے کہ قائد تحریک جناب الطاف حسین نے ملک کو ترقی کی راہ پر گامزن کرنے اور فرسودہ نظام سے مظلوم عوام میں پیدا ہونے والے احساس محرومی کو دور کرنے کیلئے ایم کیو ایم کی بنیاد رکھی۔ انہوں نے کہا کہ قائد تحریک جناب الطاف حسین نے مظلوم عوام میں وہ شعور و آگہی بخشا جس کی بدولت ملک کے مظلوم عوام نے فرسودہ نظام کی تبدیلی اور اپنی آنے والی نسلوں کے بہتر مستقبل کیلئے ایم کیو ایم کے پلیٹ فارم سے قائد تحریک جناب الطاف حسین کی رہبری میں اپنی جدوجہد کا آغاز کیا۔ انہوں نے کہا کہ ملک کی تاریخ میں پہلی مرتبہ قائد تحریک جناب الطاف حسین کے فکر و فلسفہ اور نظریہ کی بدولت اس ملک کے مظلوم عوام میں تعلیم یافتہ باشعور، ایماندار لوگوں کو اقتدار کے ایوانوں کا حصہ بننے کا موقع ملا ہے۔ انہوں نے کہا کہ ایم کیو ایم نے ملک کی مظلوم و محکوم عوام کو ایک ایسا پلیٹ فورم فراہم کیا ہے جس سے غریب و متوسط طبقے کے عوام اپنے جائز حقوق کے حصول کی جدوجہد میں مصروف عمل ہیں اور اب بہت جلد سے ملک سے احساس محرومی اور فرسودہ نظام کا خاتمہ ہوگا۔

مزدور رہنما ذوالفقار کشمیری کے انتقال پر حق پرست رکن سندھ اسمبلی وزونل ذمہ داران کا اظہار تعزیت

ٹھٹھہ۔۔۔۔۔ 6 مارچ، 2012ء

متحدہ قومی موومنٹ کی رکن سینٹریل ایگزیکٹو کمیٹی و حق پرست رکن سندھ اسمبلی محترمہ ہیر سوہو، ٹھٹھہ زونل انچارج غلام محمد خشک، جو انٹ زونل انچارج محمد عیسا جو کھیوں اور بلال نگر یونٹ کے ذمہ داران و کارکنان کے ہمراہ قائد تحریک جناب الطاف حسین کی جانب سے غریب آباد مارکیٹ دھانیجی میں انور ٹیکسٹائل مل کے مزدور رہنما ذوالفقار کشمیری کے انتقال پر انکی رہائش گاہ جا کر صوبہ سلیم، منظور احمد و دیگر سگورالوا حقین سے گہرے رنج و غم اور دلی تعزیت کا اظہار کیا اور کہا کہ دکھ کی اس گھڑی میں قائد تحریک جناب الطاف حسین سمیت ایم کیو ایم کے تمام ذمہ داران و کارکنان برابر کے شریک ہیں، انہوں نے دعا کرتے ہوئے کہا کہ اللہ تعالیٰ مرحوم کو جو رحمت میں جگہ عطا فرمائے۔ قبل ازیں محترمہ ہیر سوہو نے ایم کیو ایم زونل آفس ٹھٹھہ پہنچ کر وہاں موجود عوام و کارکنان سے مسائل معلوم کئے اور متعلقہ افسر ات کو فوری حل کرنے کے احکامات دئے اور کہا کہ اگر ضلع ٹھٹھہ سمیت پورے سندھ کے عوام قائد تحریک جناب الطاف حسین کے دینے ہوئے راستے پر عمل پیرا ہوں اور غریب و متوسط طبقے کے پڑھے لکھے نوجوانوں کو اسمبلیوں اور ایوانوں میں بھیجتے تو پچھلے 65 سالوں کے مسائل ایک سال میں حل کر کے دکھاتے۔

پاکستان کے اصلی وارث 98 فیصد غریب و مظلوم عوام غربت کی چٹلی سطح سے نیچے زندگی گزارنے پر مجبور ہیں

قائد تحریک جناب الطاف حسین نے غریب و متوسط طبقے کے لوگوں کو ایوانوں میں پہنچایا، سراج راجپوت

میرپور خاص:۔۔۔۔۔ 6 مارچ، 2012ء

قائد تحریک جناب الطاف حسین نے غریب و متوسط طبقے کے لوگوں کو ایوانوں میں پہنچایا، قیام پاکستان سے لیکر آج تک ایک جاگیر دارانہ اور آمرانہ مزاج کے لوگ کرپٹ اور موروثی سیاست کے ذریعے ملکی وسائل پر قبضہ کر کے عیش و عشرت کی زندگی بسر کر رہے ہیں، ان خیالات کا اظہار سندھ تنظیمی کمیٹی کے رکن سراج راجپوت نے میرپور خاص زون کے پوسٹی 01 اور پوسٹی 02 میں کارکنان سے ملاقات کرتے ہوئے کیا، اس موقع پر جو انٹ زونل انچارج محمد خالد مجید اور زونل ممبر عبدالغفور بروہی بھی انکے ہمراہ تھے۔ انہوں نے مزید کہا کہ پاکستان کے اصلی وارث 98 فیصد غریب و مظلوم عوام غربت کی چٹلی سطح سے بھی نیچے زندگی گزارنے پر مجبور ہیں، قائد تحریک جناب الطاف حسین کی جدوجہد ایسے جاگیر داروں، سرمایہ داروں اور موروثی سیاست کے فروغ دینے والے کرپٹ عناصر کے خلاف ہے جنہوں نے ملک کے وسائل کو بے دردی سے لوٹ کر ملک کو تباہی کے دہانے پر لاکھڑا کیا ہے۔

## قائد تحریک جناب الطاف حسین کا فکر و فلسفہ گھر گھر پہنچائیں اور عوام کی خدمت کو شعار بنائیں، سید ممتاز علی شاہ

شہدادکوٹ:۔۔۔۔۔6 مارچ، 2012ء

قائد تحریک جناب الطاف حسین کا فکر و فلسفہ گھر گھر پہنچائیں اور وسیع دل کے ساتھ عوام کی خدمت کریں، ان خیالات کا اظہار متحدہ قومی موومنٹ شہدادکوٹ زون کے جوائنٹ انچارج سید ممتاز علی شاہ نے یونٹ وارہ، اور یونٹ لائبریری کے دورے کے دوران ذمہ داران و کارکنان سے گفتگو کرتے ہوئے کیا۔ بعد ازاں سید ممتاز علی شاہ نے یونٹ وارہ کے ساتھی روشن علی عباسی کے والد محترم کے انتقال پر دلی تعزیت کا اظہار کرتے ہوئے مرحوم کی دعا کی، اس موقع پر یونٹ وارہ کی کمیٹی اور تمام کارکنان موجود تھے۔

## ایم کیو ایم ملک میں غریب عوام کی حکمرانی چاہتی ہے، پنجاب میں لوگ جوق در جوق ایم کیو ایم میں شمولیت اختیار کر رہے ہیں چنانچہ اب ملک میں غریب عوام کی حکمرانی کا وقت دور نہیں، فیض اللہ شاہد بشیر

فیصل آباد:۔۔۔۔۔6 مارچ، 2012ء

غریب و مظلوم عوام ملک سے ظالم و جاہل افراد سے نجات حاصل کرنے کیلئے قائد تحریک جناب الطاف حسین کا ساتھ دیں، ایم کیو ایم ملک میں غریب عوام کی حکمرانی چاہتی ہے، ان خیالات کا اظہار ایم کیو ایم کی صوبائی تنظیمی کمیٹی کے اراکین فیض اللہ شاہد بشیر نے فیصل آباد کے ٹاؤن تانڈلیا والہ اور سمندری میں ایم کیو ایم کے تنظیمی انٹرویو کے بعد بات چیت کرتے ہوئے کیا، انہوں نے کہا کہ ایم کیو ایم کے قائد جناب الطاف حسین کی قیادت میں ملک میں مظلوم عوام کے حقوق کی جدوجہد کر رہی ہے۔ پنجاب میں ایم کیو ایم کے خلاف کیا جانے والے منفی پروپیگنڈوں کا اثر تیزی سے زائل ہو رہا ہے اور لوگ جوق در جوق ایم کیو ایم میں شمولیت اختیار کر رہے ہیں جو اس بات کی دلیل ہے کہ اب ملک میں غریب عوام کی حکمرانی کا وقت دور نہیں۔ پنجاب کے عوام قائد تحریک جناب الطاف حسین پر مکمل اعتماد کرتے ہیں اور انہیں ظالم و جاہلوں کے خلاف نجات دہندہ تسلیم کرتے ہیں، انہوں نے کارکنان پر زور دیا کہ وہ لاہور میں منعقد ہونے والے خواتین کے جلسے کی بھرپور تیاریاں شروع کریں اور جلسے کو تاریخ کامیابی سے ہمکنار کریں، اس موقع پر ڈسٹرکٹ انچارج فیصل آباد مرزا ذوالفقار اور ڈسٹرکٹ ممبر الطاف حسین گجر بھی شریک تھے۔

## بلوچستان کے مسئلہ پر سب سے پہلے قائد تحریک جناب الطاف حسین اور ایم کیو ایم نے آواز بلند کی، پرنس عبدالباقی بلوچ

بلوچوں کے ساتھ ہونیوالی نا انصافیوں، ظلم و زیادتیوں کا ازالہ کیا جائے، یوسف شاہ ہوانی

کوئٹہ:۔۔۔۔۔6 مارچ، 2012ء

ایم کیو ایم میں شامل ہونے والے پرنس عبدالباقی بلوچ نے آج رکن رابطہ کمیٹی یوسف شاہ ہوانی اور صوبائی تنظیمی کمیٹی برائے بلوچستان اسلام بلوچ سے ملاقات کی اور بلوچستان کے مسئلہ پر سب سے پہلے قائد تحریک جناب الطاف حسین اور ایم کیو ایم کی جانب سے آواز بلند کرنے پر ان کا شکریہ ادا کیا، یوسف شاہ ہوانی نے اس موقع پر اظہار خیال کرتے ہوئے کہا کہ بلوچوں کے ساتھ ہونیوالی نا انصافیوں، ظلم و ستم اور زیادتیوں کا ازالہ کیا جائے اور لاپتہ افراد کو فوری طور پر بازیاب کرایا جائے اور اغوا، تشدد کے بعد مسخ شدہ لاشیں پھینکنے کا سلسلہ بھی فوری طور پر بند کیا جائے۔

